



முதலமைச்சர் மு.க.ஸ்டாலினின் 'திராவிட மாடல்' ஆட்சியில் பொதுப்பணித்துறையின் சாதனை!

குமரியின் அடையாளமாக மாறிய கண்ணாடி பாலம்!

கன்னியாகுமரி. பிப். 19 - கன்னியாகுமரியின் புதிய அடையாளமாக கண்ணாடி நடைபாலம் உருவாகியுள்ளது. இதனை லட்சக்கணக்கானோர் பார்வையிட்டுள்ளனர்.

சர்வதேச சுற்றுலாத்தலமான கன்னியாகுமரிக்கு தினமும் இந்தியாவின் பல்வேறு மாநிலங்களில் இருந்தும் வெளிநாடுகளில் இருந்தும் ஏராளமான சுற்றுலா பயணிகள் வருகின்றனர். இங்கு வரும் சுற்றுலா பயணிகள் சூரிய உதயம் மற்றும் சூரிய அஸ்தமனம் ஆகியவற்றை பார்வையிட்டு முக்கடலும் சங்கமிக்கும் திரிவேணி சங்கமம் கடற்கரையில் குளித்து மகிழ்ந்து, பூம்புகார் கப்பல் போக்குவரத்து கழக படகுகளில் பயணித்து, கடல் நடுவே அமைக்கப்பட்டுள்ள விவேகானந்தர் நினைவு மண்டபம் மற்றும் 133 அடி உயர திருவள்ளூர் சிலை ஆகியவற்றை பார்த்து மகிழ்கின்றனர்.

திருவள்ளூர் சிலை படகு தளத்தில் கடலுக்கடியில் சுண்ணாம்பு பாதைகள் அதிகமாக காணப்படுகிறது. இதனால் கடல் அலையின் சீற்றம் மற்றும் தாழ்வான நீர்மட்டம் ஏற்படும் காலங்களில் அடிக்கடி திருவள்ளூர் சிலைக்கு படகு போக்குவரத்து தடைபடும் நிலை இருந்து வந்தது.

லட்சக்கணக்கானோர் பார்வையிட்டனர்!

மாறிய சீசன்
கன்னியாகுமரியில் சபரி மலை சீசன் மற்றும் கோடை விடுமுறை காலமான ஏப்ரல், மே மாதம் சீசன் என இரண்டு சீசன் தான் உண்டு. சபரிமலை சீசன் நவம்பர் மாதம் தொடங்கி ஜனவரி 21 வரை நடைபெறும். தற்போது சபரிமலை சீசன் முடிந்த பிறகும் சுற்றுலா பயணிகள் வருகை குறையவில்லை. மகா கும்ப மேளா நடைபெறும் நிலையில் வடமாநில சுற்றுலா பயணிகள் பலர் கன்னியாகுமரிக்கும் வருகை தருகின்றனர். நாள்தோறும் அதிகரிக்கும் சுற்றுலா பயணிகளின் வருகையால் வியாபாரிகள் மகிழ்ச்சியடைந்துள்ளனர்.



இதனால் விவேகானந்தர் நினைவு மண்டபத்தை பார்வையிடும் சுற்றுலா பயணிகள் அருகில் உள்ள திருவள்ளூர் சிலையை பார்க்க முடியாமல் ஏமாற்றத்துடன் செல்லும் நிலை நிலவி வந்தது. எனவே, திருவள்ளூர் சிலை மற்றும் விவேகானந்தர் மண்டபத்தை

இணைக்கும் வகையில் பாலம் அமைக்க சுற்றுலாப் பயணிகள் சார்பில் நீண்ட நாட்களாக கோரிக்கை விடுக்கப்பட்டு வந்தது.

இந்நிலையில் தமிழக அரசு சார்பில் ரூ.38 கோடி செலவில் புதிய கண்ணாடி நடை பாலம் அமைக்கப்பட்டுள்ளது. 77 மீட்டர் நீளம், 10 மீட்டர் அகலம் மற்றும் கடல் மட்டத்தில் இருந்து 7 மீட்டர் உயரத்தில் இந்த பாலம் அமைக்கப்பட்டுள்ளது. இந்த பாலத்தின் நடுவே சுமார் 2.4 மீட்டர் அகலத்திற்கு கண்ணாடி இழை பொருத்தப்பட்டுள்ளது. இந்தியாவிலேயே கடல் மீது கட்டப்பட்ட முதல் கண்ணாடி

பாலம் இதுவாகும். திருவள்ளூர் சிலை 25வது ஆண்டு வெள்ளிவிழா கொண்டாட்டத்தைவாட்டி, கடந்த டிசம்பர் 31ம் தேதி கன்னியாகுமரியில் நடைபெற்ற விழாவில் முதல்வர் மு.க.ஸ்டாலின் அவர்கள் இந்த கண்ணாடி பாலத்தினை திறந்து வைத்தார்.

அன்று முதல் கண்ணாடி பாலத்தை பார்வையிட சுற்றுலா பயணிகள் அதிக ஆர்வம் காட்டி வருகின்றனர். அதன்படி கடந்த ஜனவரி மாதம் 2 லட்சத்து 14 ஆயிரத்து 518 பேர் இதனை பார்வையிட்டனர். இந்த மாதம் 12ம் தேதி வரை 88 ஆயிரத்து 275 பேர் பார்வையிட்டனர். 13ம்தேதி 7035, 14ம்தேதி 7787, 15ம்தேதி 7617 சுற்றுலா பயணிகள் கண்ணாடி பாலத்தை கண்டு ரசித்தனர். நேற்று முன்தினம் காலை முதல் சுற்றுலா பயணிகள் கூட்டம் அதிகமாக இருந்தது. ஆனால் மதியம் 2 மணிக்கு பின்னர் காற்று அதிகமாக வீசியதால் படகு சேவை நிறுத்தப் பட்டது. நேற்று முன்தினம் 5024 சுற்றுலா பயணிகள் கண்ணாடி பாலத்தில் நடந்து சென்று கடல் அழகை ரசித்தனர். இந்த கண்ணாடி நடைபாலம் கன்னியாகுமரியின் புதிய அடையாளமாக மாறிவருகிறது.

தூத்துக்குடி நாடாளுமன்றத் தொகுதி வாக்காளர்களுக்கு நன்றி!

கனிமொழி கருணாநிதி எம்.பி. தெரிவித்தார்!

தூத்துக்குடி, பிப். 19- கடந்த 2024 மக்களவைத் தேர்தலில் தூத்துக்குடி நாடாளுமன்றத் தொகுதியில் இந்திய கூட்டணியின் சார்பில் போட்டியிட்டு பல இலட்சம் வாக்குகள் வித்தியாசத்தில் வெற்றி பெற்ற தி.மு.க. துணைப் பொதுச்செயலாளரும், தி.மு.க. நாடாளுமன்றக் குழு தலைவருமான கனிமொழி கருணாநிதி எம்.பி. அவர்கள் திருச்செந்தூர் சட்டமன்றத் தொகுதிக்கு உட்பட்ட, நல்லூர், அம்மன்புரம், வள்ளிவிளை, பூச்சிக்காடு, காயாமொழி, நடுநாலுமலைக்கிணறு, கீழ் நாலுமலைக்கிணறு, ந.முத்தையா புரம், பரமன்குறிச்சி, வெள்ளாளன்விளை, உடன்குடி, செட்டியாபத்து, மெஞ்ஞான்புரம் ஆகிய பகுதிகளில் பொதுமக்களைச் சந்தித்து நன்றி தெரிவித்தார்.

முன்னதாக, நடு நாலுமலைக்கிணறு பகுதியில் பலர் கலந்து கொண்டனர்.

புதுப்பிக்கப்பட்ட துணை சுகாதார நிலையத்தை பயன்பாட்டிற்கு திறந்து வைத்தார். இந்நிகழ்வில் மீனவன், மீனவர் நலம் மற்றும் கால்நடை பராமரிப்புத் துறை அமைச்சரும், தூத்துக்குடி தெற்கு மாவட்டச் செயலாளருமான அனீதா ஆர். இராதா கிருஷ்ணன், மாநகராட்சி மேயர் ஜெகன் பெரியசாமி,

மாநில வர்த்தகர் அணி இணைச் செயலாளர் எஸ். ஆர். எஸ். உமரிசங்கர், ஒன்றியச் செயலாளர்கள் செங்குழி ஏ.பி. ரமேஷ், பரமன்குறிச்சி இளங்கோ, டி.பி. பாலசிங், மா. மால் ராஜேஷ், பேரூர் கழக செயலாளர், துணைத் தலைவர் உடன்குடி பேரூராட்சி, ஆர்.பி.எஸ்.ஆனந்த் ஏரல், கணேசன், தூத்துக்குடி நகரச் செயற்குழு உறுப்பினர் எம்.கணேசன் மற்றும் கழக நிர்வாகிகள் பலர் கலந்து கொண்டனர்.

சென்னையில் ரூ.4.35 கோடியில்

பேருந்து நிழற்குடைகள் சீரமைப்பு பணிகள்!

சென்னை, பிப். 19- சென்னை மாநகராட்சி சார்பில் ரூ.4.35 கோடியில் பேருந்து நிழற்குடைகளை சீரமைக்க நடவடிக்கை எடுக்கப்பட்டு வருகிறது. சென்னை மாநகராட்சி சார்பில் 387 கி.மீ. நீளமுடைய 471 பேருந்து தடசாலைகள் பராமரிக்கப்பட்டு வருகின்றன.

இவற்றின் வழியாக சென்னை மாநகர போக்குவரத்துக் கழகம் சார்பில் 31 பணிமனைகளில் இருந்து நாள்தோறும் 3,233 பேருதுகள் இயக்கப்படுகின்றன. இவற்றின் மூலம் நாளொன்றுக்கு 30 லட்சத்து 17 ஆயிரம் பேருக்கு மேல் பயன்பெற்று வருகின்றனர். இந்த வழித்தடங்களில் 1,363 பேருந்து நிழற்குடைகளை மாநகராட்சி அமைத்துள்ளது. இவை, பொதுமக்களை

கோடை காலத்தில் வெயிலில் இருந்தும், பருவமழைக் காலத்தில் மழையிலிருந்தும் பாதுகாப்பதில் முக்கிய பங்கு வகிக்கிறது. இந்த நிழற்குடைகளை தூய்மையாக பராமரிக்க கடந்த மாநகராட்சி சார்பில் டிசம்பர் மாதங்களில் தீவிர தூய்மைப் பணிகள் மேற்கொள்ளப்பட்டு 100 டென்னுக்கும் மேற்பட்ட குப்பை கழிவுகள் அகற்றப்பட்டுள்ளன.

அதன் தொடர்ச்சியாக இந்த நிழற்குடைகளை ரூ.4.35 கோடியில் சீரமைக்க மாநகராட்சி திட்டமிட்டுள்ளது. அதற்கான டெண்டருக்கு கோரப்பட்டுள்ளது. விரைவில் பணிகள் தொடங்க இருப்பதாக மாநகராட்சி அதிகாரிகள் தெரிவித்துள்ளனர்.

நீதானம் இல்லாமல் உளறும் சி.வி.சண்முகம்!

அமைச்சர் எஸ்.எஸ்.சிவசங்கர் கடும் தாக்கு!

சென்னை, பிப்.19- நீதானம் இல்லாமல் உளறியிருக்கிறார் அதி. மு.க. முன்னாள் அமைச்சர் சி.வி.சண்முகம் என போக்குவரத்துத் துறை அமைச்சர் எஸ்.எஸ்.சிவசங்கர் கடும் கண்டனம் தெரிவித்துள்ளார்.

அவரது கண்டன அறிக்கை வருமாறு:-

“மானம் உள்ள யாரும் பிறரை அப்பா என்று அழைக்க மாட்டார்கள்” என நீதானம் இல்லாமல் உளறியிருக்கிறார் அதி. மு.க முன்னாள் அமைச்சர் சி.வி.சண்முகம். ஜெயலலிதா, சசிகலா, பழனிசாமி என காலத்திற்கு ஏற்றாற போல போற்றிப் பாடுவ தற்காகவே தன் வாயை வாடைக்கு விடுபவர்



தான் சி.வி.சண்முகம்.

“அம்மா... அம்மா...” என அம்மையார் ஜெயலலிதா இருக்கும் போது உருகிய சண்முகத்தின் நாக்கு, ஜெயலலிதா இறந்த பிறகு “சின்னம்மா இல்ல...எங்க அம்மா” என சசிகலாவையே அம்மா ஸ்தானத்தில் வைத்தார். விவரங்கள் தெரிவிக்கின்றன. முதலமைச்சர் செல்லும் இடங்கள் எல்லாம் அப்பாவை பற்றி பேச அருகதை இருக்கி

றதா? அவமானப்படுவது அரிய கலை. அது சண்முகத்திற்கு அற்புதமாக வாய்த்திருக்கிறது.

மகளிர் விடியல் பயணம், மகளிர் உரிமைத் தொகை, புதுமைப்பெண், குழந்தைகளுக்கு காலை சிற்றுண்டி, முதியோர்களுக்கு வீடு தேடி மருத்துவம் என அனைத்து வயது பெண்களும் பலன் பெறும் வகையில் தமிழ்நாட்டில் ஆட்சி நடக்கிறது. குறிப்பாக உயர்கல்வி பயிலும் பெண்களின் எண்ணிக்கையும் பணிக்கு செல்லும் பெண்களின் எண்ணிக்கையும் கணிசமாக உயர்ந்துள்ளதை பல்வேறு புள்ளிவிவரங்கள் தெரிவிக்கின்றன. முதலமைச்சர் செல்லும் இடங்கள் எல்லாம்

கூடும் பெண்கள் அவரைப் பார்த்து “நன்றி அப்பா” என உருகுகிறார்கள். அதனைத்தான் உங்களில் ஒருவன் கேள்வி பதிலில் முதலமைச்சர் குறிப்பிட்டார். தமிழ்நாட்டுப் பெண்கள் தலைநிமிர்வது அதி. மு.க.வுக்கு உறுதுகிறது போல. அந்த பெண்கள் அப்பா என முதலமைச்சரை அழைப்பது அடிவயிற்றில் எளிகிறது போல. அதனால்தான், அருவருக்கத்தக்க நாராசு மொழியில் பேசியிருக்கிறார் சி.வி. சண்முகம். குடிகாரன் பேச்சு விடிஞ்சா போச்சு ஒரு பழமொழிதான் நினைவுக்கு வருகிறது. இவ்வாறு அமைச்சர் எஸ்.எஸ்.சிவசங்கர் தெரிவித்துள்ளார்.

மு.சண்முகம் எம்.பி. தலைமை ! திராவிட இயக்க ஆய்வாளர் க.திருநாவுக்கரசு எழுதிய

“சுயமரியாதை இயக்க வரலாறு” - இரண்டு பாகங்கள் நூல் -கி.வீரமணி வெளியிடுகிறார்!

ஆ.இராசா எம்.பி. - பேராசிரியர் சுப.வீரபாண்டியன் - டி.கே.எஸ்.இளங்கோவன் ஆய்வுரை!

சென்னை, பிப்.19- திராவிட இயக்க ஆய்வாளர் க.திருநாவுக்கரசு அவர்கள் எழுதிய “சுயமரியாதை இயக்க வரலாறு” (இரண்டு பாகங்கள்) நூல் வெளியீட்டு விழா 22.2.2025 - சனிக்கிழமை அன்று காலை 10.00 மணி யளவில் சென்னை அண்ணா அறிவாலயம் கலைஞர் அரங்கில் நடைபெறுகிறது. ஆ.இராசா எம்.பி. பெற்றுக்கொள்கிறார். இந் நூல் வெளியீட்டு விழா, வருகிற 22 ஆம் தேதி சென்னை அண்ணா அறிவாலயம் கலைஞர் அரங்கில் நடைபெறுகிறது.

இது பற்றிய விவரம் வருமாறு :-

திராவிட இயக்க ஆய்

வாளர் க.திருநாவுக்கரசு அவர்கள் எழுதிய “சுயமரியாதை இயக்க வரலாறு” (இரண்டு பாகங்கள்) நூல் வெளியீட்டு விழா 22.2.2025 - சனிக்கிழமை அன்று காலை 10.00 மணி யளவில் சென்னை அண்ணா அறிவாலயம் கலைஞர் அரங்கில் நடைபெறுகிறது. ஆ.இராசா எம்.பி. பெற்றுக்கொள்கிறார். இந் நூல் வெளியீட்டு விழா, வருகிற 22 ஆம் தேதி சென்னை அண்ணா அறிவாலயம் கலைஞர் அரங்கில் நடைபெறுகிறது.

இது பற்றிய விவரம் வருமாறு :-

திராவிட இயக்க ஆய்

நூலாசிரியர் - திராவிட இயக்க ஆய்வாளர் க.திருநாவுக்கரசு அவர்கள் நூல் அறிமுக உரை நிகழ்த்துகிறார்.

“சுயமரியாதை இயக்க வரலாறு” இரண்டு பாகங்கள் - நூலை திராவிடர் கழகத் தலைவர் கி.வீரமணி அவர்கள் வெளியிட்டு சிறப்புரையாற்றுகிறார்.

நூலை பெற்றுக் கொண்டு கழக துணைப் பொதுச் செயலாளர் ஆ.இராசா எம்.பி. சிறப்புரையாற்றுகிறார்.

திராவிட இயக்க துமிழர் பேரவை பொதுச் செயலாளர் பேராசிரியர்

சுப.வீரபாண்டியன், தி.மு.கழக செய்தித் தொடர்பு தலைவர் டி.கே.எஸ். இளங்கோவன், கழக மாணவர் அணிச் செயலாளர் சி.வி.எம்.பி. எழிலரசன் எம்.எல்.ஏ., திராவிடர் கழக பிரச்சாரச் செயலாளர் மழக்கறிஞர் அ.அருள்மொழி ஆகியோர் ஆய்வுரை நிகழ்த்துகின்றனர்.

திராவிடர் கழக துணைப் பொதுச்செயலாளர் ச.பிரின்ஸ் என்.ஆர்.எஸ். பெரியார் இணைப்புரை நிகழ்த்துகிறார்.

நக்கீரன் பதிப்பகம் தி.சிறந்தரசு நன்றி கூறுகிறார்.



தமிழ்நாடு முதலமைச்சர் அவர்களின் நல்வாழ்த்துகளுடன் வனம் மற்றும் கதர் துறை அமைச்சர் முனைவர் க.பொன்முடி, மாவட்ட ஆட்சித்தலைவர் சேக் அப்துல் ரகுமான் தலைமையில் விழுப்புரம் அரசு மகளிர் கலை மற்றும் அறிவியல் கல்லூரியில் மாபெரும் தனியார் துறை வேலைவாய்ப்பு முகாமில் தேர்வானவர்களுக்கு பணியியமன ஆணையை வழங்கி வாழ்த்துரை வழங்கினார். சட்டமன்ற உறுப்பினர் அன்னியூர் அ.சிவா, மாவட்ட ஊராட்சி குழுத் தலைவர் ம.ஜெயச்சந்திரன் உள்ளிட்ட பலர் உடனிருந்தனர்.



திண்டுக்கல் மாவட்டம் ஒட்டன்சத்திரம் ஊராட்சி ஒன்றியத்துக்கு உட்பட்ட 34 ஊராட்சிகளுக்கு திட்டக்கமிட வேலாண்மை திட்டத்தினை சிறப்பாக செயல்படுத்த சுமார் ரூ.86 லட்சம் மதிப்புள்ள 34 மின்கல வண்டிகளை ஊராட்சி நிர்வாகத்திடம் உணவு மற்றும் உணவுப்பொருள் வளங்கள் துறை அமைச்சர் ஆர். சக்கரபாணி வழங்கினார். நிகழ்வில் வேடசந்தூர் சட்டமன்ற உறுப்பினர் காந்திராஜன், மாவட்ட ஆட்சி தலைவர் சரவணன், வட்டார வளர்ச்சி அலுவலர் காமராஜ் உள்ளிட்ட துணை வட்டார வளர்ச்சி அலுவலர்கள், ஊராட்சி செயலாளர்கள், முன்னாள் உள்ளாட்சி பிரதிநிதிகள் கலந்து கொண்டனர்.